

እግር ሲደርስ ፡ እግት ይመለስ ።  
 እግር ቢሳሳት ከአንጋዳ ፡ አፍ ቢሳሳት ከእዳ ።  
 እግር ተርካብ ፡ እጅ ተዛብ ።  
 እግር ከሸሸ ፡ ልብ ሸሸ ።  
 እግር የላት ፡ ከንፍ አማራት ።  
 እግር ዜጋ ነው ።  
 እግርና እራስ ፡ እኔ እለብስ ፡ እኔ እለብስ ይጣላሉ ።  
 እግርን ለጠጠር ፡ ደረትን ለጦር ።  
 እግዜር ሲሰጥ ፡ እንጀራ በወጥ ።  
 እግዜር ሲቆጣ ፡ በዝናብ አር ያመጣ ።  
 እግዜር ሲጥል እናት አታነሳም ።  
 እግዜር ባወቀ ፡ ሰማይን አራቀ ።  
 እግዜርን ሳይጨምር የቆጠረ ፡ ሁልጊዜ ሲቆጥር ይኖራል ።  
 እጠጣ ሲል ይዋኛል ፡ እበላ ሲል ይዳኛል ።  
 እጭን ያለ ኮርቻውን ፡ እለምን ያለ ስልቻውን ።  
 እፍረት ያከሳል ፡ ያመነምናል ።  
 ሸረ በከንቱ ፡ ማን ሊሰማ ነው ጩኸቱ ።  
 ሸረ ጉዴ ፡ ባሌ ገደለ በጎራዴ ።

- ከ -

ከሀብታም ተወለድ ወይ ካለው ተጠጋ ።  
 ከሁለት አይነ ፍርቅርቅ ፡ እንድ አይነ ምሩቅ ።

ከሁለት ዛፍ ያረፈች ወፍ ፡ ሁለት ክንፏን ትነደፍ ።

ከሁለት ያጣ ጎመን ።

ከሁሉ ልብ ይበርድ ፡ ከሁሉ ልብ ይነድ ።

ከሁሉ መጣላት ፡ ቀባሪ ማጣት ።

ከሁሉ ክፉ የመበለት አራስ ።

ከሆነ ወዲያ ንዴት ፡ ለሽበት ።

ከሆድ የመጣን ትፋት ፡ የጥርስ መግጠም አያድነውም ።

ከሆድ ያኖሩት ያድናል ፡ የተናገሩት ያስገድላል ።

ከሁዋላ ፀፀት ፈት መጠንቀቅ ።

ከለማኝ ለማኝ ፡ ቁረንጮዬን ቀማኝ ።

ከላይ እንዳያፈስ ፡ ከታች እንዳይተነፍስ ።

ከላይ ከደፈረሰ ፡ ከታች አይጠራም ።

ከሌላ ባለቤት ፡ አይረዳም ጎረቤት ።

ከሌላ ባካፋ ፡ የለኝም ተስፋ ።

ከልጅ ልጅ ቢለዩ ፡ አመትም አይቆዩ ።

ከልጅ አትጫወት ፡ ይወጋሃል በንጩት ።

ከመሃል አይደርስ ፡ ከዳር አይመለስ ።

ከመሃይም ጎረምሳ ፡ የተማረ አሮጌ ።

ከመሆን ፋቂ ፡ ይሻላል ነጣቂ ።

ከመልካም ሽቱ ፡ መልካም ስም ይበልጣል ።

ከመልካም ጠላ ክፉ ጠጅ ፡ ከመልካም ወዳጅ ክፉ ልጅ ።

ከመመላለስ ፡ ይሻላል ማረስ ።

ከመመስከር ፡ ማስመስከር ።  
 ከመምህሩ ፡ ደቀ መዝሙሩ ።  
 ከመሞት ፡ መሰንበት ።  
 ከመረቁ አውጡልኝ ፡ ከሰጋው ጠመኛ ነኝ ።  
 ከመሬት የወደቀ ስጋ ፡ አፈር ሳይዝ አይነሳም ።  
 ከመቃለል ፡ ማጠቃለል ።  
 ከመቅረት ማዝገም ይሻላል ።  
 ከመቅናት መፍታት ፡ ከመፍታት አለማግባት ።  
 ከመቆም መቀመጥ ፡ ከመቀመጥ ማላመጥ ።  
 ከመታማት ፡ ይሻላል መሰራት ።  
 ከመታገል ፡ መታደል ።  
 ከመቶ ቅል ፡ አንድ እርኩት ።  
 ከመቶ አምሳ ዳዊት ፡ የልብ ቅንነት ።  
 ከመቶ ውሸት ፡ አንድ እውነት ።  
 ከመቸገር ፡ ለእግዚር መንገር ።  
 ከመቸገር ፡ ሰርቶ ማደር ።  
 ከመነኩሴ ቤት ስስት ፡ ከሸማኔ ቤት ቁጢት ።  
 ከመነኮሰች ባሰች ፡ ከቆረቦች አፈረሰች ።  
 ከመነኮሰች ባሰች ፡ ከተተኮሰች አነከሰች ።  
 ከመናገር ማዳመጥ ፡ ከመዋጥ ማላመጥ ።  
 ከመናፍቅ ትርጓሜ ፡ ከትምባሆ ልምላሜ ።  
 ከመንታ የተገጠለጠለች ወፍ ፡ ሁለት ክንፋን ትነደፍ ።

ከመንቻካ ተሰናባች ፡ ደሀና ከዳተኛ ይሻላል ።

ከመንደር አደባባይ ፡ ከነጋሪት ደባይ ።

ከመውደቅ በፊት ተጠንቀቅ ፡ ከምት በፊት ፅድቅ ።

ከመደብደብ ፡ ይሻላል ማደብ ።

ከመግፋት ፡ ይሻላል መግፋት ።

ከመጠምጠም ፡ ጮማር ይቅደም ።

ከመጣህ ፡ እዘን ልንገርህ ።

ከመጣሽ ፡ ማርያም ታምጣሽ ።

ከመጥፎ የተጋባ ፡ ገደል ገባ ።

ከመጫን ከመተብተብ ምናለኝ መሸከም ።

ከሚስቱ ጋር የቆረበ ፡ ከእግዜር የተማከረ ።

ከሚያስፈልገው በላይ የሚለማመጥህ ፡ ሊያታልላህ ፡ ወይም ሊገድላህ ።

ከማርከኝ ፡ ሞቴን አታላየኝ ።

ከማሸላ ቢያስወጧት ፡ ከዘንጋዳ ገባች ።

ከማያውቁት መንፈስ ቅዱስ ፡ የሚያውቁት ሰይጣን ይሻላል ።

ከማይረባ ሎሌ ፡ ወደል ውሻ ይሻላል ።

ከማይናገር ከብቱን ፡ ከማይራገጥ ወተቱን ።

ከማይጠቅም ኑሮ ፡ መቃብር ይሻላል ።

ከምላ የተለየ ደብተራ ፡ ያደርጋል ሴራ ።

ከምን ላይ ቁመሽ ፡ እግዜርን ታሚያለሽ ።

ከምክር የለዩት ደብተራ ፡ ነገር ይሰራ ።

ከምድር አደላድሎ ከአህያ ፡ ከቡላድ አደላድሎ ከቋያ ።

ከሞተ በሁዋላ ማልቀስ ፡ ድንጋይ መንከስ ።

ከሞተ ንጉስ ፡ የቆመ አምባራስ ።

ከሞተ አንበሳ ፡ ያለ እንሰሳ ።

ከሞተች አቴቴ ፡ ምን አለኝ ካማቴ ።

ከሞቴ በሁዋላ መድሃኒት ፡ ካረጁ በሁዋላ አቤት አቤት ።

ከሞኝ ሸክም ሞፈር ቀንበር ይቆረጥበታል ።

ከሞኝ ክብረት የብልህ ድህነት ።

ከሞኝ ደጃፍ ሞፈር ይቆረጣል ።

ከፋቁ በቅርቡ ፡ ከደረቁ በርጥቡ ።

ከፋቅ ዘመድ ፡ የቅርብ ጎረቤት ።

ከራስ በላይ ንፋስ ።

ከራስ ወዲያ መስካሪ ፡ ካምላክ ወዲያ ፈጣሪ ፡ ከጠጅ ወዲያ እስካሪ ።

ከራስ ጠጉር ፡ እስከ እግር ጥፍር ።

ከርሞም ነገ ነው ።

ከርሣት ክፉ ሱሪ ማጣት ፡ ከአካላት ክፉ የሆድ ጁማት ።

ከሮጦ ፡ ያንጋጠጠ ።

ከሰልስተኛ ይሻላል ትናንትና ።

ከሰማይ የወረደ ለምድር አይከብደውም ።

ከሰሪው ፡ አሰሪው ።

ከሰቀላ ፡ ወደ ጥላ ።

ከሰው መልካም ገበሬ ፡ ከእህል መልካም ፍሬ ።

ከሰው መርጦ ለሹመት ፡ ከእንጨት መርጦ ለታቦት ።

ከሰው ምቀኛ ፣ ይሻላል የባብ መርዘኛ ።  
 ከሰው ስህተት ፣ ከብረት ዝገት ።  
 ከሰው ቀለብላባ ፣ ከመሬት ገብጋባ ።  
 ከሰው አድር ብዩ ፣ ቀረሁ ተታልዩ ።  
 ከሰው አገር መልከኛ ፣ ያገር ምንደኛ ።  
 ከሰው እንደ ቡዳ ፣ ከከብት እንደ ጎዳ ።  
 ከሰው ክፉ የሚያማ ፣ ከእንጨት ክፉ ጠግማ ።  
 ከሰው ክፉ ደባል ፣ ከእንጨት ክፉ ደራል ።  
 ከሰው ክፉ ደባል ፣ ከጭነት ክፉ አላል ።  
 ከሰው ክፉ ደብተራ ፣ ካውሬ ክፉ ዳሞትራ ።  
 ከሰው ፊት አይበሉ ፣ ስጋን አይበድሉ ።  
 ከሰው ፊት ፣ ውሃ በወንፊት ።  
 ከሰው ህ አትለፍ ፣ በሰው ህ አትሰነፍ ።  
 ከሰው ህ ፣ አሳጭው ።  
 ከሰው የተሸሸገ ብልት ፣ እንቅልፍ የሌለበት ሌሊት ።  
 ከሰው የተከሰሰን ልብ ቢያውቀው ፣ ከቤቱ አይነሳም ነበር ።  
 ከሰው ተከሰሰ ፣ የመረጠን ያሽ ።  
 ከሰው ሆዳም ፣ ያንድ አመት በረዶ ይሻላል ።  
 ከሰው መምከር ፣ ደግሶ መስከር ።  
 ከሰው ነገር ፣ ከበቅሎ መንበር አይታጣም ።  
 ከሰው ነገር ፣ ከበቅሎ መደምበር ።  
 ከሰው ስታም አፈር ይጠግባል ።

ከሰብ ስም ይሸታል ።

ከስፍ ቢያዩኝ ፣ ቁግ ለመኑኝ ።

ከሰድብ ክፉ እቅሙን አያውቅ ።

ከሰጋ ብስና ፣ ጎመን በጤና ።

ከሶ ነገር ያጣ ፣ ቀብቅቦ ዘር ያጣ ።

ከሸንጎ ቢረታ ፣ ሚስቴን ከቤት መታ ።

ከሹመት ግብዝና ፣ ከሀመም ቁምጥና ።

ከሹም ፊትና ከመጥረቢያ ፊት አይቆሙም ።

ከሺ ሎሌ ፣ አንድ በሬ ።

ከሺ ሎሌ ፣ አንድ ወሬ ።

ከሺ መካሪ ፣ አንድ ቋጣሪ ።

ከሺ ምስክር ፣ የታቦት እግር ።

ከሺ በቅሎኛ ፣ አንድ ፈረሰኛ ።

ከሺ ነፍጠኛ ፣ አንድ መልከኛ ።

ከሺ አባራሪ ፣ አንድ አምራሪ ።

ከሺ እብሉት ፣ አንድ እውነት ።

ከሺ ወሬኛ ፣ አንድ ልበኛ ።

ከሺ ዋቢ ፣ ራሱ ቀራቢ ።

ከሺ ደብተራ ፣ አንድ ቄስ መንጃላ ።

ከሺ ደብተራ ፣ የቄስ ደንካራ ።

ከሺ ገበና ፣ አንድ ቀጣፊ ልበኛ ።

ከሽግግሌ ምክር ከሽበታም ፣ ከጎበዝ ውረር ከጉልበታም ።

ከቀበጡ ሞት አይቀርም ።

ከቀኑ ያለፈ ስጋ መግማቱ አይቀርም ።

ከቀናተኛ ሰው ሽሽ ፣ እንዳትበላሽ ።

ከቀዳዳ ፣ ይሻላል ጨምዳዳ ።

ከቀጥቃጭ ያረፈደ ፣ ቀጥቃጭነት ለመደ ።

ከቁርባን ወጪ ክርስትና ።

ከቁንጫ ሌጦ ያወጣል ።

ከቁንጫ ፣ መላላጫ ።

ከቂጡ ላይ ቁስል ያለበት ውሻ እንደልቡ አይሙሀም ።

ከቃጫ ወዲያ ገመድ ፣ ከእናት ወዲያ ዘመድ ።

ከቅርቡ የወደቀ ፣ መሰበሩ አልታወቀ ።

ከቅርብ የወደቀ ፣ ከሰብራት ይድናል ።

ከቅርብ የወደቀ ፣ ከቁስል ይድናል ።

ከቆረሰ ፣ የነረሰ ።

ከቆፈሩት ጉድጓድ ሳይገቡ አይቀሩም ።

ከቋት የሚዘግንለት ፣ ከምርት የሚነፈግለት አለ ።

ከበላ ብላ ፣ ከሰው አትጣላ ።

ከበሬ ፊት መቆፈር ።

ከበሬ ፊት የምትገኝ ጥጃ የሳር በሽታ ይገላታል ።

ከበሮ በሰው እጅ ያምር ፣ ሲይዙት ያደናግር ።

ከበሽታ ላይ ችግር ፣ መሪ የሌለው እውር ።

ከበቀለ ፣ ያልተነቀለ ።



ከቡቃያየ ሲገባ አፈላግ ።

ከባህር አይቀዳ ፣ ለንጉስ አይረዳ የለም ።

ከባህር ወጥታ ጤዛ ላሰች ።

ከባለቤቱ የዋለ እንቁላል አይሰበርም ።

ከባለቤት ያወቀ ቡዳ ነው ።

ከባለጌ ጡጫ ፣ ከዳገት ሩጫ ያድናችሁ ።

ከባላገር ንብ ፣ የከተማ ዝንብ ትበልጣለች ።

ከባልሽ ባሌ ይበልጣል ሽሮ አበድሪኝ ።

ከባልሽ ታረቂ ቢሏት ፣ ልመና መሰላት ።

ከባልንጀሮቿ ከፍ ያለች ማሽላ ፣ ወይ ለወፍ ወይ ለወንጭፍ ።

ከባቂላ ፣ አይጠፋም ዲቃላ ።

ከባእድ እየጎረሰክ ወደ ዘመድ ዋጥ ።

ከባእድ ወደ ዘመድ ፣ ከጫካ ወደ መንገድ ።

ከባእድ ጋር የበሉት በሶ ፣ ይወጣል ደም ጎርሶ ።

ከቤተ ቀሊል ፣ ቤተ ቆማጣ ይሻላል ።

ከቤት ዶሮ ሲገኝ ፣ ከውጪ ቆቅ ይያዛል ።

ከብልህ የሚወጣ ስህተት ተራራ ያህላል ።

ከብልህ ያለ ሞኝነት ተራራ ያህላል ።

ከብልህ ጠበቃ ሞኝ ራሱ ያውቃል ።

ከብቱ በእግት ፣ እጁን በሰንሰለት ።

ከብት ቢወፍር ለልደት ፣ ሰው ቢወፍር ለመሬት ።

ከብት አይቶ ክፉ ማግባት ፣ ከብቱ ቢያልቅ ሁለት ጥፋት ።

ከብት አይወድም ገደል ፣ ሰው አይወድም በደል ።

ከብት ያለረኛ ፣ ሀዝብ ያለዳኛ ።

ከብዙ ጉልበት ፣ ትንሽ ብልሃት ።

ከብዙ ጉልበት ፣ ጥቂት ብልሃት ።

ከብዙ ፀሎት ፣ የልብ ቅንነት ።

ከተመቱ መጠርጠር ፣ ጅብ ከወሰደ አጥር ማጠር ።

ከተማረ ፣ የተመራመረ ።

ከተራብ ፣ አዝናሎ ለጠገብ ።

ከተቆረበ ይበላዋል ፣ ሳይወድቅ ይታገለግል ።

ከተባሉ ብዮኛ ፣ ከታገሉት ደመኛ ።

ከተናጋሪ ሰሚ ፣ ከሰሚ ተርጓሚ ።

ከተናጋሪ ዝምተኛ ያስቆጣል ።

ከተዘጋ ቤቴ ፣ ከተዳፈነ እሳቴ ።

ከተዛመደ ፣ የተዋደደ ።

ከተዛመዱ ፣ የተዋለዱ

ከተያዙ ወዲያ ቄስ ጥሩልኝ ማለት ።

ከተጋደሉ ደመኛ ፣ ከተማማሉ ማለኛ ።

ከታዳጊ ጌታ ፣ ሰግደድ ያለ ቦታ ።

ከታገልህ ፣ አባትህ አይጣልህ ።

ከትንሽ በላተኛ ፣ ይሻላል ጠመኛ ።

ከነጂው የተጣላ በሬ ቀንዱ ቁርፍርፌ ።

ከነገረኛ ሰው ስንቅ አይደባልቁም ።

ከነገሩ ፡ ጦም እደሩ ።

ከነገሩት አያሳርሰ ።

ከነገር ተው ባይ ፡ ከጦር አግባ ባይ ።

ከነገር እንጃ ፡ ከእህል አጃ ።

ከነገር ክፉ ቁጭት ፡ ከወፍ አስደንጋጭ ድርጭት ።

ከኑግ የተገኘን ሰሊጥ ፡ አብረህ ወ ቀጥ ።

ከናበላሽ ፡ ግን ይግዛሽ ።

ከናት ልጅ አያበልጡ ፡ ከሞት አያመልጡ ።

ከናት ትሻል ሞግዚት ።

ከናትዋ ልጅዋ ትብስ ፡ ባቁላ አርባት እጅዋን ትልስ ።

ከኔ ከወሰድሽው ፡ ተቀምጠሽ ልበሽው ።

ከንጉስ በላይ ሰው አይፈርድ ፡ ከባህር ላይ እሳት አይነድ ።

ከንፋግ አንድ ያንቀው ፡ አንድ ይወድቀው ።

ከእርባ አመት አትመክት ፡ ከሃምሳ አመት አትሟገት ፡ ከስልሳ አመት አትደልት ።

ከእርብ ሮብ በፊት ይህን ይፀም ፡ ክፉ ነገር ካፍ አያወጡም ።

ከአባቱ ፊት የሚናገር ፡ አፍ ለምፅ ይሆናል ።

ከአውሬ ክፉ ዘንዶ ከዝናብ ክፉ በረዶ ።

ከአይን ግዩት ፡ የልብ እውቀት ።

ከአይን የራቀ ከልብ ይርቃል ።

ከአፍሽ ይለቡልሽ ፡ አይግባ ከሆድሽ ።

ከእህል ክፉ አጃ ፡ ከሳር ክፉ ሙጃ ፡ ከነገር ክፉ እንጃ ።

ከእንጨት አጥር ፡ የሰው አጥር ።  
 ከእውር ቤት አንድ አይና ብርቅ ነው ።  
 ከእጅ አይሻል ደማ ።  
 ከኩተት እስከ ሽበት ፡ ከልጅነት እስከ እውቀት ።  
 ከካህን ይዋደዷል ፡ ከላም ይሳደዷል ።  
 ከክፉ ሎሌ ጌታው ኮበለለ ።  
 ከክፉ ባለዳ ጎመን ዘር ተቀበል ።  
 ከወረወረ ፡ የመከረ ።  
 ከወሰን ቢያልፉ ፡ ይቀሰፉ ።  
 ከወደቁ ወዲያ መፈራገጥ ፡ ለመመለጥ ።  
 ከወደቁ ወዲያ መፈራገጥ ፡ ወገብን መምለጥ ።  
 ከወዳጅ መሰንበት ፡ አንጡ አለማለት ።  
 ከወገኑ የተለየ አንበጣ ፡ ይሆናል ፈንጣ ።  
 ከወገብ በላይ ታቦት ፡ ከወገብ በታች ጣለት ።  
 ከወፈሩ ፡ ሰው አይፈሩ ።  
 ከዋለች አደረች ፡ ካደረች ለመደች ።  
 ከውትር ውትር ፡ ይነሳል በትር ።  
 ከዘር የሚሰጡ ፡ ከእውድማ የሚነፍጉ ።  
 ከዘፈን ፡ ይሻሻል ማዘን ።  
 ከዚህ ብሶ ፡ አጎንብሶ ።  
 ከዚህ የወደቀን ሬሳ ፡ ማን ያንሳ ።  
 ከዝንጀሮ ቆንጆ ምን ይመራርጧል ።

ከዝንጀሮ ጋሜ ፣ ያንበሳ መላጣ ።  
 ከይሉኝ አይል አይብ አትብላ ።  
 ከደህና ቢደርሱ ፣ ያደርጋል እንደርሱ ።  
 ከደስ ደስ ፣ ይሻላል ማረስ ።  
 ከደባል ሆድ ቁርጠት ይሻላል ።  
 ከደግ ተወለድ ፣ ወይንም ከደግ ተጠጋ ።  
 ከዲዳ ፣ ላም ንዳ ።  
 ከዳቦ የተገኘን ወጥ ፣ አብረህ ግመጥ ።  
 ከዳኛ ፊት አይተነፍሱ ፣ አምዛ ከሰው ፊት አይቆርሱ ።  
 ከዳኛ ፊት አይናገሩም ዋዛ ፣ ከልጅ ፊት አይቆርሱም አምዛ ።  
 ከድሃ ቤት ሰርግ ፣ የባለጠጋ ቤት ሃዘን ይደምቃል ።  
 ከድሃ ከመበደር ፣ ከባለጠጋ መለመን ።  
 ከድስት አፍላል ፣ ከቅመም ድንብላል ።  
 ከጀርባ ሆድ ይቀርባል ።  
 ከጅብ ዋሻ ሲሸሹ ፣ እጅብ ዋሻ ።  
 ከጅብ የተጠጋ ፈረስ ሁዋላውን አያይም ።  
 ከጅብ ጎሬ ሸሸቶ ፣ ጅብ ዋሻ ።  
 ከጅብ ጎፈሬያም ያንበሳ መላጣ ።  
 ከገቢያ ሄዶ ማንቀላፋት ፣ ባፋፍ ላይ ሆኖ መንጠፊፊት ።  
 ከጌታህ አትፎካከር ፣ ከውሻህ አትሸቀዳደም ።  
 ከግቡ የተጎዳ ፣ ከጥንስሱ የተቀዳ ።  
 ከጠላት መሳም የወዳጅ መንከስ ።

ከጠጅ ወዲያ አስካሪ ፣ ከባለቤት ወዲያ መስካሪ ።  
 ከጢስ የተቀመጠን ልጅ አትንካው ።  
 ከጥላ ያረፉ ፣ ከሞት የተረፉ ።  
 ከጥቅምት ማለዳ ፣ የጊደር እዳ ።  
 ከጥንት ፣ እስከ አጥንት ።  
 ከጠጣ የዋለ ጉሬዛ ።  
 ከጨለመ ዱር ፣ ከጎደጎደ ምድር ።  
 ከጨርቅ ነጩ ፣ ከቡሃ ልጩ ።  
 ከጭቅጭቱ ከንዝንዝ ፣ የሌባ ገንዘብ ምነው ባይገዙ ።  
 ከጮማ ብስና ፣ የጎመን ጤና ።  
 ከፈታሁዋት ሚስቴ የተወለዱ ሁሉም የኔ ናቸው ።  
 ከፊት ተወጣ ጆሮ ፣ በሁዋላ የወጣ ቀንድ በለጠው ።  
 ከፍላት እጅ ጥልቅ ፣ ሙልቅቅ ።  
 ከፍታቱ ፣ መሻማቱ ።  
 ከፍትፍቱ ፣ ፊቱ ።  
 ከፍትፍቱ ፊቱ ፣ ከጠላው ማቶቱ ።  
 ከፎከረ ፣ የጠረጠረ ይሻላል ።  
 ከላሊት ያጨሰውን ፣ ልብ ያመላለሰውን ፣ መርምሮ የሚያውቅ የለም ።  
 ከሩ ሰው አይሸሽም ፣ አይዋሸም ፣ ቢሸሽም አያመልጥም ።  
 ከራት እራት ነው ።  
 ከብት ፣ ሰማይ ይከፍት ።  
 ካህን ቢመንን ፣ ከርስቱ ይለምን ።

ካህንና ሸመላ ፡ ያልዘራውን ይበላ ።

ካህያ ባልነት ፡ የፈረስ ውሽግነት ።

ካህያ ለፍለኛ ፡ የጅብ አሮጌ ይበልጣል ።

ካህያ የዋለች ጊደር ፈስ ተዎራ መጣች ።

ካለመናገር ደጃዝማችነት ይቀራል ።

ካለስንቅ መንገድ ፡ ካለገንዘብ ንግድ ።

ካለፈ ወዲያ ነገር ይቆጫል ።

ካለፊቱ ለይቆርሱ ፡ ካለርሱት ለይወርሱ ።

ካላረፉ ፡ መከራ ነው ትርፉ ።

ካላስተዋሉ ፡ ለይገኝ ሁሉ ።

ካላበበ አያፈራ ፡ ካልሰማ አያወራ ።

ካላባት ፡ ዶሮ ባጋት ።

ካላወቁት መንፈስ ቅዱስ ፡ ያወቁት ሰይጣን ።

ካላዋቂ ቤት ለንግዳ ይዋኝበታል ።

ካላዩ ፡ ለያላዩ ።

ካላዩ ለይቆጩ ፡ ካልሰሙ ለይበላጩ ።

ካላዩም ለይነድ ፡ ካልሰሙም ለይቆጭ ።

ካለረባ ለዝማሪ ፡ ጥሬ ቃሚ ይሻላል ።

ካለረባ ጉልበት ፡ ለዩላኝ በሙሉኝ ግሉት ።

ካለረባ ግብር ፡ ይሻላል ጦም አዳር ።

ካለረባ ጎበዝ ይሻላል ቀበር ፡ ገልገል ያመጣል ተራራ ዞር ።

ካልሰሩ ፡ ለይገኝ መከሩ ።

ካልሰሩ ፡ አይገኝ ብሩ ።

ካልሰጡ አይፀድቁ ፡ ካልተማሩ አያውቁ ፡

ካልቀመሰ ፡ የደገመ ባሰ ።

ካልታረደ አይታይ ስባቱ ፡ ካልተናገሩ አይገኝ ብልሃቱ ።

ካልታጣ ገበያ ጓያ ሸመታ ።

ካልቸኮሉ ፡ እንቁላል ይሄዳል በግሩ ።

ካልወደቀ አይሰበር ፡ ካልሞተ አይቀበር ።

ካልደፈረሰ አይጠራም ፡ ካልጠራ አይጠጣም ።

ካልጠበቁ ፡ አይጠይቁ ።

ካልጠገቡ አይዘሉ ፡ ካልዘለሉ አይሰበሩ ።

ካመት ልፋት ፡ ያንድ ቀን ጥፋት ።

ካመት በሽታ ያንድ ቀን ድንጋጤ ።

ካማራራ ፡ አባራራ ይሻላል ።

ካምና ይሻላል ዘንድሮ ።

ካሟጋች ፡ አስታራቂ ፡ ካጣቢ አድራቂ ።

ካረጁ መንገድ ፡ ከመነኮሱ መውለድ ።

ካረጁ አንባር ይዋጁ ።

ካረጁ ፡ አይበጁ ።

ካረገዘች ክታብ ያዘች ፡ ፈሲን ፈስታ ቂጧን ያዘች ።

ካስር ቡልኮ ግማሽ እንጀራ ።

ካሰብሸው ፡ አልተውሸው ።

ካስታዋይ ይልቅ እብድ በጤናው ይኖራል ።



ካቦደው ያገረገረው ይበዛል ።

ካባት ልጅ አይበልጡ፣ ከሞት አያመልጡ ።

ካብ አይገባ ድንጋይ ።

ካብሮ አደግህ አትሰደድ ።

ካብታምና ካብታም አንተ ለኔ፣ አንተ ለኔ፣ ይባባሉ ምን ነው ?

ካብነት ሁሉ ኮሰ፣ ለቤት መቋሚያ ምሰሶ ።

ካነጋገር ይፈረዳል፣ ካያያዝ ይቀደዳል ።

ካንበሳ መንጋጋ፣ ማን ያወጣል ስጋ ።

ካንተ አፍ ወሬ፣ ከዝንጀሮ አፍ ጥሬ ።

ካንድ ልጃገረድ፣ ይገኛል ሁለት ዘመድ ።

ካንድ ብርቱ፣ ሁለት መድሀኒቱ ።

ካንጀት ካለቀሱ እንባ አይገድም ።

ካዋቂ ጠራቂ፣ ከሂያጅ አጥባቂ፣

ካዋቂ ጠራቂ፣ ካጣቢ አድራቂ፣ ከሂያጅ ጠያቂ ።

ካዋቂ፣ ጠያቂ ።

ካይን የራቀ፣ ከልብ ራቀ፣

ካይን የፈጠነ፣ ከውሃ የቀጠነ ።

ካይጥ ሸሸቶ ከባብ፣ ከቤት ወጥቶ ከጠብ ።

ካይጥ ቤት ብቅል፣ ከውሻ ቤት ጠፍር ።

ካገሩ የወጣ አገሩ እስኪመለስ፣ ቢጭኑት አህያ ቢለጉሙት ፈረስ ።

ካገር ሆድ ይሰፋል ።

ካገር ደጋ ፡ ከመኝታ አልጋ ።

ካጉል ብልሃት ፡ አርሶ መብላት ።

ካጉል ጥንቆላ ፡ የሰው ልጅ መላ ፡

ካጋም የተጠጋ ቁልቁል እንዳለቀሰ ይኖራል ።

ካጣቢ ሳሙና ፡ ከምግባር ትህትና ።

ካጣቢ አድራቂ ፡ ከተግጋች ታራቂ ።

ካጤ ቃል በላይ ፡ ዋና አታላይ ።

ካጨደ የሰበሰበ ።

ካጭር ምክር ፡ ከረጃም ውረር ።

ካፈር በላይ ተንጋሎ ፡ ይህን ማን ተቀብሎ ።

ካፍ ከወጣ አፋፍ ።

ካፍ ወለምታ የእግር ወለምታ ይሻላል ።

ካፍ የወጣ ቃል ፡ ከእጅ የወደቀ እንቁላል ።

ካፍ የወጣ ፡ ከጥርስ የነጣ ።

ከረምት ከጭቃ ፡ በጋ ከግጫ ፡

ከረምትና በጋ ፡ ቆላና ደጋ ።

ከረምትና ኮሶ ፡ ቤት በምሰሶ ፡ ።

ከረምትና ወላድ ሲጠሉት ያከብራል ።

ከረምትን የፈጀ በጋ ፡ እዳውን የፈጀ ኬጋ ።

ከርና መርፌ ፡ ስንደዶና ወስፌ ።

ከርና ነገር ባጭር ።

ከርስትናም እንሳለሁ ፡ ፋጡግንም እወዳለሁ ።

ከንፋ የተሰበረ አሞራ ፡ ከሰሩ የተነቀላ ወይራ ።  
 ከዶ ከመግንት ፡ አምኖ መረታት ።  
 ከፋ ለመናገር ፡ ቂጣ ለመጋገር ።  
 ከፋ ሉሌ ከሰው ፊት ያሳፍራል ።  
 ከፋ መልስ ፡ ይሰብራል ራስ ።  
 ከፋ ሰው ለከፋ ቀን ይሆናል ።  
 ከፋ ሰው በከንፈሩ ያለቅሳል ።  
 ከፋ ሰውን ከመሬት ፡ በግን ከበረት ።  
 ከፋ ሴት ጧት ወተት ፡ ግታ ሬት ።  
 ከፋ በሬ ያስቸግራል ለገበሬ ፡ ከፋ ገበሬ ያስቸግራል ለበሬ ።  
 ከፋ ፡ በትር ነው ትርፋ ።  
 ከፋ ነገር ከክርስ ፡ ከፋ ስጋ ከጥርስ ፡  
 ከፋ አሽከር እሰው ቤት ሲደርስ ወደ ሀዋላ ይቀራል ።  
 ከፋ አውሬ አይልመድ ፡ ከለመደም አይውሰድ ።  
 ከፋ የከፋላት ፡ ቢስ የባሰላት ።  
 ከፋ ፡ ይነካል በከንፋ ።  
 ከፋ ጌታ ከዳገት ያሰግራል ።  
 ከፋ ጎረቤት ዶሮና ፍየል ያረባል ።  
 ከፋን አይረሱም ፡ አይነሱም ።  
 ከፋት እሌለበት ፡ የለም ሃጢአት ።  
 ኮሶ ላልቀመሰው ፡ ይመር አይመስለው ፡  
 ኮሶ ላፍ ይመራል ፡ በሀዋላ ጠላት ይገድላል ።

ኮሶ ሲጠጣ ስቅጥጥ ፣ ወተት ሲጠጣ ሸምጥጥ ፣

ኮሶ ሳይመር ፣ አያሸር ።

ኮሶ በኮሶ ይሞታል ።

ኳደሬ በንጉስ ፣ መበለት በቄስ መቅናት አይችልም ።

- ፱ -

ወለባ ፣ ለሹርባ ።

ወልደው ሳይጨርሱ ፣ በሰው ልጅ አይስቁ ፣

ወልደውት ያላሳረፈ ፣ ነግዶ ያላተረፈ ።

ወልዶ አይሳምለት ፣ ተናግሮ አይሳቅለት ።

ወልዶ አይሰም ፣ ዘርቶ አይቅም (የለም) ።

ወልዶ አይሰም ፣ ዘርቶ አይከምር (የለም) ።

ወልጄ አላከሁ ፣ መንኩሼ አልፀደቅሁ ።

ወራቱን የተቀማ ነጋዴ ፣ ዋግ የመታው ስንዴ ፣

ወራሽ የሌለው ባለፀጋ ፣ ፍራሽ የሌለው አልጋ ፣

ወራት ይገፋል ባቄላ ፣ ጠላት ያጠፋል ዲቃላ ።

ወራጅ ውሃ አይውሰድህ ፣ ጧች ሽማግሌ አይርገምህ ።

ወሬ ለጠያቂ ፣ ገበጣ ላዋቂ ።

ወሬ ቢነግሩህ መላ ጨምር ።

ወሬ ቢያምርህ በየሎሌህ ።

ወሬ ብነግርህ በሚሰጥር ፣ መላ ጨምር ።

ወሬ ታሽቶ አይቆረጠም ፣ ነገር ተዘገኘ አይቃም ።

ወራን ከባላገር ፡ ጦርነትን ከወታደር ።

ወራኛ ሚስት ፡ ዘርዛራ ወንፊት ።

ወርቁ ቢጠፋ ፡ ሚዛኑ አይጠፋ ።

ወርቁ ከዳኛ ፊት ይቅረብ ፡ መፃፉ ከቁስ ፊት ይነበብ ።

ወርቅ ላንጣሪ ፡ በቅሎ ላሰጋሪ ።

ወርቅ በእሳት ፡ መሬት በጣት ።

ወርቅ የያዘ ሳጥን በወርቅ አልተለበጠም ፡

ወርቅ ያለው ቀበዝባዛ ፡ እህል ያለው ፈርዛዛ ።

ወርቅና ሰም ፡ ፈትልና ቀለም ።

ወርቅና ጨዋ አስታራቂ ነው ።

ወርቅ አሳልፎ ገራፊ ፡ ዳኛ ካለ ዘራፊ ።

ወርቅ የረገጠው ፡ እግር አይስተው ።

ወርውረው ቢስቱት ያልወጉት ይመስለዋል ።

ወስፊ ቢለግም ቅቤ አይወጋም ።

ወተት ለእንቦሳ ፡ ስጋ ለእንቦሳ ።

ወተት ተበድሮ ለእንግዳ ፡ ቅቤ ተበድሮ ላቁግዳ ፡

ወተት ተበድሮ ለእንግዳ ፡ ፈረስ ተውሶ ለሚዳ ።

ወተት ጠጥቶ ጠላ ፡ እግዚሄር ሲጠላ ፤ ጠላ ጠጥቶ ወተት ፡ የእግዚሄር ስጦታ ።

ወተቷንም አለቅ ፡ ጥጃዬም አይከሳ ።

ወታደር ሲያረጅ አቃቢ ይሆናል ።

ወታደር ሲደኸይ ጃኖ ያዘወትራል ።

ወታደር ቢበድል ፡ ባላገር ይካስ ።

ወታደር ባለቃው ፣ ባላገር በጭቃው ።

ወታደር ፣ ዋቶ አደር ።

ወንዝ ለወንዝ መቀደስ ፣ ያረፈ ሰይጣን መቀስቀስ ።

ወንዝ ለወንዝ ፋዎጭ ፣ የሰው በግ አራጅ ።

ወንድ ሊበላ ፣ የሴት ሌባ ።

ወንድ ልጅ ለፈረስ ፣ ሴት ልጅ ለበርኖስ ።

ወንድ ልጅ በበላበት ፣ አንበሳ በሰበረበት ።

ወንድ ልጅ በተሾመበት ፣ ሴት ልጅ ባገባችበት ።

ወንድ ልጅ አንድ ቀን እንደአባቱ ፣ አንድ ቀን እንደእናቱ ።

ወንድ ባለ በእለት ፣ ሴት ባለች በአመት ።

ወንድ ተወልዶ ካልሆነ እንዳባቱ ፣ አመልማሎ ይስጡት ይፍተል እንደእናቱ ።

ወንድ የሞተበት ፣ ወንድ አይሻገርበት ።

ወንድም ለግርግርታ ፣ ጋሻ ለመከታ ።

ወንድም ወንድሙን አይበልጠው ፣ ምላጭ ምላጭን አይቆርጠው ።

ወንድምና ወጥ ማስፈራሪያ ነው ።

ወንድምን አስቀይሞ ከመገም ፣ ይሻላል ስጋን መኮምኮም ።

ወንጭቶ ባልነበረ ፣ የማሽላ እሸት ደግ ነበረ አለች ወፍ ።

ወዛም ይገማል ቢለው ፣ የነጭ ወሬ ነው አለ ።

ወዳው ጉድ አይገርምም ፣ ጂል ሰው አያሳዝንም ።

ወየው ጉድ ፣ ያሰቡት አይገድ ።

ወይ ልጅ ፣ በማን እጅ ፣

ወይ መርጫ ሜዳ ፣ ወይ መውጫ ቀዳዳ ።

- ወይ ባልዘረገኝ ፡ ከዘረገኝም ባላላረረኝ ።
- ወይ ባይ እንደ ጠሪው ነው ።
- ወይ አለማወቅኝ ፡ መራቁ አገርኝ ።
- ወይ አገርኝ መራቁ ፡ ልቤን አለማወቁ ።
- ወይ አጥብቆ ይርቋል ፡ ወይ አንድዶ ይሞቋል ።
- ወይ የምድር ሰው ፡ እኔ ዘንድ ሆነህ ባየኸው ።
- ወይ ጉዴ ፡ ላግባኝ አለኝ ነጋዴ ።
- ወይ ጋሻ ፡ ቀድሞ ቀረሻ ።
- ወይ ጣጣ ፡ ምን ነገር መጣ ።
- ወይ ጣጣ ፡ በዚህም አያስወጣ ።
- ወይ ጣጣ ፡ ዞር መጣ ።
- ወይም አጥፍቶ ይርቋል ፡ ወይም አንድዶ ይሞቋል ።
- ወይኖ አረሰው ፡ ወይኖ ጎረሰው ።
- ወይኖን ግረፈው ፡ ለቡሌ እንዲሰማው ።
- ወይዘሮኖ ማዶ ፡ ገበሬኖ ምሳር ።
- ወይፈን ለገራፊ ፡ አሳ ለጠላፊ ።
- ወይፈን ካረሰው ፡ በሬ ያንከላወሰው ።
- ወይፈን ካሳመረው ፡ በሬ ያበላሸው ይሻላል ።
- ወደ ጎሬ መሄድ ፡ መጥፎ አካሄድ ።
- ወደኸ ከተደፋኸ ፡ ቢረገጡኸ አይከፋኸ ።
- ወደቀ ሲሉ ተሰበረ ።
- ወዲያ አጥፍቶ ይርቋል ፡ አልምቶ ይሞቋል ።

ወዳጁን የሚበድል ለወንድሙ አይሳሳም ።  
 ወዳጁ ስለው በለጠኝ ፣ ስለቴ ስለው ቆረጠኝ ።  
 ወዳጁ ቢጠላኝ ፣ ሸከሙ ቀለለኝ ።  
 ወዳጅ ሲበዛ ፣ ጠላት ይቀንሳል ።  
 ወዳጅ ሲከዳ ፣ ይቀላል እዳ ።  
 ወዳጅ ባንደበቱ ፣ ውሻ በጅራቱ ።  
 ወዳጅ ወዳጁን አይከዳም ፣ ከጅብ ወዲያ ሆዳም ።  
 ወዳጅህ ሲታማ ፣ ለኔ ብለህ ስማ ።  
 ወዳጅህ ቢሰከር ይስምሃል ፣ ጠላትህ ቢሰከር ይነክስሃል ።  
 ወዳጅና ስእል በሩቅ ያምራል ።  
 ወዳጅና ጠላት አንድነት ይሰሙሃል ፣ አንድነት ይጠይቁሃል ።  
 ወደቆ ይነሷል በእጅ ፣ ዘግይቶ ይከብሯል በልጅ ።  
 ወደ የዋጡት ቅልጥም ፣ ከብርንዶ ይጥም ።  
 ወደ ገባ ፣ ልብሱ ዳባ ።  
 ወደ ገባ ውሻ ፣ ባለቤቱን አትግባ ይላል ።  
 ወገን ብዙ ፣ ሀዘነ ብዙ ።  
 ወገን ያለው ፣ ማንም አይታገለው ።  
 ወገን ያለው ያግባሽ ።  
 ወግ ነውና ሲዳሩ ማልቀስ ።  
 ወግ አድራሽ ገበሬ ፣ ይሞታል በሰኔ ።  
 ወጠጤ ለወጠጤ ቢማከሩ ፣ እንዳይታረዱ ።  
 ወጡ ሳይወጠወጥ ፣ ወስከንባዩ ቂጥ ።



ወጥ ለኛ በርበሬ አይደቅልንም እንጂ ።

ወጥ ማን ያውቃል ? ቀላዋጭ ።

ወጥ ሲታጣ ይበላል በዱባ ።

ወጥ ቢጣፍጥ ፣ እጅ ያስመጥጥ ፣

ወጥ ያጣ ዱባ ፣ ልብስ ያጣ ዳባ ።

ወጥ ያጣ ጎመን ፣ አገር ያጣ ሰሜን ።

ወጥ ይሉሻል በርበሬ ነው ።

ወጥን የሚጨርስ መጎራረስ ፣ ሴትን የሚያስመታት መመላለስ ።

ወጭትና ሴት ሲከናኑቡ ይሻላል ።

ወፍ እንዳገሯ ትጮሃለች ።

ወፍ ከድንጋይ ላይ አርፋ ፣ ፍለጋዋ ጠፋ ።

ወፍ የሚፈራ ዘንጋዳ አይዘራም ።

ወፍ ጠባቂ ቢያደርጓት ፣ ድንጋይ ለቃሚ ቀጠረች ።

ወፍ ጠባቂ ቢያደርጓት ፣ ድንጋይ ለቃሚ አገባች ።

ወፍራም ቢከሳ ይቀጥናል ፣ ቀጭን ቢከሳ ይመነምናል ።

ወፍጮና ሴት ፣ መቼም አይሞላላት ።

ዋሱን የሚያወጣ ፣ ጤም አያወጣ ።

ዋስ አይሞግት ፣ ቆማጣ አይፈተፍት ።

ዋስ አይወሳወስ ፣ በግ አይናከስ ።

ዋስ ካለህ ዱቄትክን ለነፋስ አበድረው ።

ዋሽ ቢሉኝ እዋሻለሁ ፣ ነፋስ በወጥመድ እይዛለሁ ።

ዋቢ ተሸሽ። ጠላ ከጎሽ ።

ዋቢ ያለው ባጤ በቅሎ ይቀመጣል ።

ዋቢ ያለው ያመልጣል፣ ዋቢ የሌለው ይሰምጣል ።

ዋቢ ያለው ይወጣል፣ ዋቢ የሌለው ይቀጣል ።

ዋና ከቤት፣ ጠባቃ ከዱለት ።

ዋንዛ በልታ ብላና መረቀች ።

ዋንጫ በገበታ፣ ሹመት በተርታ ።

ዋጪው ብላት ትጎርስበት፣ ተይው ብላት ትጨምርበት ።

ውሃ ለሚወስደው ሰው፣ በትርህን እንጂ እጅህን አትስጠው ።

ውሃ ለቀደመ፣ ግዳይ ለፈለመ ።

ውሃ ለወሰደው ፍለጋ የለውም ።

ውሃ ሊያንስ ሲል ይገጣል፣ ሰው ሊያንስ ሲል ይኮራል ።

ውሃ ላነቀው፣ ባለቤቱ ላላወቀው፣ መድሃኒት የለውም ።

ውሃ ልትቀዳ ሂዳ እንስራዋን ረስታ መጣች ።

ውሃ መልስ፣ ውሃ ቀልስ ።

ውሃ ምን ያገላ፣ ድሃ ምን ያወላ ።

ውሃ ሲወስድ እያሳሳቀ ነው ።

ውሃ ሲደርቅ ይሸታል፣ ሰው ሲከዳ ይወሸክታል ።

ውሃ ሲጎድል ተሻገር፣ ዳኛ ሲገኝ ተናገር ።

ውሃ በለዘብታ ድንጋይ ይፈነቅላል ።

ውሃ በብልሃት፣ ይቆላል በእሳት ።

ውሃ በእሳት፣ ሰላ በዳገት ።

- ውሃ ቢወጣጡት እንቦጭ ።
- ውሃ ቢደርቅ ፣ አሳ ያልቅ ።
- ውሃ አያንቅ ፣ አገር አያልቅ ።
- ውሃ እድፍን ያጠራል ፣ ትምህርት ልብን ያበራል ።
- ውሃ ከነቁ ፣ አበባ ከአፅቁ ።
- ውሃ የሚወስደው ሰው አረፋ ይጨብጣል ።
- ውሃ የጥቅምት ነበርሽ ፣ ማን በጠጣሽ ።
- ውሃ ፣ ጭስ ፣ ክፉ ሴት ፣ ሰውን ያበራሉ ከቤት ።
- ውሃና ገደል እያሳሳቀ ይወስዳል ።
- ውሃና ጠጅ እኩል ይጠጣሉ ።
- ውሃን መመለስ ፣ ወደ ሌላ ማፍሰስ ።
- ውሃን ምን ያስጮኸዋል? ድንጋይ ።
- ውሃውም እንዳይደርቅ ፣ አሳውም እንዳያልቅ ።
- ውሃውም እንዳይደርቅ ፣ አሳውም እንዳያልቅ ፣ አድርጎ ነው እርቅ ።
- ውላ ከመጣች ፣ ነገር አመጣች ።
- ውላ ውላ ፣ ባሏ ሲመጣ ትበላ ።
- ውል አያወላውል ፣ ምላት አያሻግር ።
- ውል አይፈርስ ፣ አይን አይፈስ ።
- ውል ያዋለ ፣ ሰንበት ያከበረ ።
- ውል ያዋውላል ።
- ውል ያዋውላል ፣ ታንኳ ያሻግራል ።
- ውል ያዋውላል ፣ ታንኳ ያሻግራል ፣ አቧራ ያሰላል ።

ውል ያዋውላል ፣ ትምባሆ ያስላል ።  
 ውሎ ውሎ አህያ ለጅብ ።  
 ውሎ ውሎ ከቤት ፣ ኖሮ ኖሮ ከመሬት ።  
 ውረድ ከማማ ፣ ውጣ ከጫማ ።  
 ውርርድ ፣ ቁም ነገር ይጋርድ ።  
 ውርርድ እንደጫፋ ፣ ዛፍ እንደቅርንጫፍ ።  
 ውርርድ ከጫፋ ፣ አሞራ ከክንፋ ።  
 ውርርድ ከጫፋ ፣ አሞራ ከዛፋ ።  
 ውርደት ካር ይገማል ።  
 ውሸት ተናግረህ እውነትን አግኝ ።  
 ውሸት ደግ ነበር ፣ ጣጣው ባል ነበር ።  
 ውሸትና ቅራሬን ሸምጥኑ ነው ።  
 ውሻ ምሳ በማጣት ያረጃል ።  
 ውሻ ምን ትበያለሽ? አለች ጌኛ ፤ ቢበልግም እሌቴን ባይበልግም አንችን ።  
 ውሻ ሳይችግረው ገበያ ወጥቶ ይደበደባል ።  
 ውሻ በቀደደው ጅብ ይገባል ።  
 ውሻ በቀደደው ፣ ጅብ ገብቶ ለመደው ።  
 ውሻ በበላበት ይራጫል ።  
 ውሻ ቢመላለስ ፣ የልቡን አያደርስ ።  
 ውሻ ቢጠሩ ፣ ቀን ቢቆጥሩ ፣ ደረሰ በእግሩ ።  
 ውሻ አጥንትን የሚቆረጥመው ፣ መዋጥ ቢያቅተው ።  
 ውሻ ከሊጥ ፣ ጦጣ ከጥጥ ።

ውሻ ከሸሹለት ፣ ልጅ ከሳቁለት ፣ ያ አይመለስ ፣ ያ አይታገስ ።  
 ውሻ ካልተበጠ ጅብ አይበላውም ።  
 ውሻ የሚበላውን እንጂ የተቃጣበትን ዱላ አያይም ።  
 ውሻ ጌታዋን በለጠች ።  
 ውሻ ጌታዋን እንጂ የጌታዋን ጌታ አታውቅም ።  
 ውሻም በላው አንቺም በላሽው ፣ ካልከደንሸው ።  
 ውሻና ውሻ ባጥንት ይጣላል ፣ በአውሬ ይሰግጣል ።  
 ውሻን በእግር መምታት ፣ እንካ ብሎ ስጋን መስጠት ።  
 ውሽማ ሲቆይ ባል ይሆናል ።  
 ውሽማዋን ብታይ ባልዋን ጠላች ።  
 ውሾች ምንጊዜ ነው የሚናከሱ ? ጅብ አባረው ሲመለሱ ።  
 ውሾን ያነሳ ውሾ ይሁን ።  
 ውትር ውትር ፣ ያነሳል ብትር ።  
 ውዝፍ ለሹም ፣ ጥንብ ለጅብ ።  
 ውደሽና ውዴ ፣ የለቀሙት ስንዴ ።  
 ውጣ ከቤት ፣ ተነቀል ተመሬት ።  
 ውጣ ውጣ ከሚሉት በሬ ዶማ ይሻላል ።  
 ውጦ ውጦ ጨረሰው ፣ አይመረው አይተኩሰው ።  
 ዋ ፣ ቅል ካንተ በሁዋላ ገደል ።